

شکرگڑھ میں نجی اسکول کی چھت گرنے کے حادثہ میں متعدد بچوں کے دب کر جاں بحق و زخمی ہونے پر جناب الطاف حسین کا اظہارِ افسوس

مخدوش اور خستہ حال اسکولوں کی عمارتوں کی از سر نو تعمیر اور مرمت کرائی جائے

المناک حادثہ میں جاں بحق و زخمی ہونے والے بچوں کے لواحقین سے دلی تعزیت و ہمدردی کا اظہار

لندن: ---7 مئی، 2012ء

متحدہ قومی موومنٹ کے قائد جناب الطاف حسین نے شکرگڑھ میں نجی اسکول کی چھت گرنے کے نتیجے میں بلبے تلے دب کر متعدد بچوں کے جاں بحق اور زخمی ہونے پر گہرے دکھ اور افسوس کا اظہار کیا ہے اور حکومت سے مطالبہ کیا ہے کہ مخدوش اور خستہ حال اسکولوں کی عمارتوں کی از سر نو تعمیر اور مرمت کرائی جائے تاکہ آئندہ اس قسم کے المناک حادثات سے بچا جاسکے۔ ایک بیان میں انہوں نے جاں بحق ہونے والے معصوم بچوں کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ جناب الطاف حسین نے دعا کی کہ اللہ تعالیٰ جاں بحق بچوں کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے اور زخمی بچوں کو جلد و مکمل صحت و تندرستی عطا فرمائے۔

پختونوں سمیت دیگر قومیتوں کے افراد ایم کیو ایم کے ساتھ ہیں، ڈاکٹر فاروق ستار

نفرتیں پیدا کرنے کا عمل کرنے والا کبھی بھی کسی سے مخلص نہیں ہو سکتا اور اس کے مقاصد میں خون خرابہ شامل ہوتا ہے

مظلوم عوام ملک میں پائی جانے والی ہر قومیت میں موجود ہیں اور جناب الطاف حسین مظلوموں کے قائد ہیں

پختون عوام شہر میں پیار، محبت اور امن سے رہ کر سازشی عناصر کی حوصلہ شکنی کریں گے، گلفر از خان خٹک

ایم کیو ایم پختون آرگنائزنگ کمیٹی کے جنرل ورکرز اجلاس سے لال قلعہ گراؤنڈ عزیز آباد میں خطاب

کراچی: ---7 مئی، 2012ء

متحدہ قومی موومنٹ کی رابطہ کمیٹی کے ڈپٹی کنوینر جنرل پرست و فاقی وزیر ڈاکٹر فاروق ستار نے کہا ہے کہ کراچی میں رہنے والے پختونوں سمیت دیگر قومیتوں کے افراد ایم کیو ایم کے ساتھ ہیں اور وہ شہر کا امن تباہ کرنے کیلئے کی جانے والی گھناؤنی سازشوں کے پیچھے کارفرما عناصر کے مفادات کو اچھی طرح جانتے ہیں۔ ان خیالات کا اظہار انہوں نے گزشتہ روز لال قلعہ گراؤنڈ عزیز آباد میں ایم کیو ایم پختون آرگنائزنگ کمیٹی کے زیر اہتمام منعقدہ جنرل ورکرز اجلاس سے خطاب کرتے ہوئے کیا۔ اجلاس میں ایم کیو ایم کی رابطہ کمیٹی کے ارکان شاہد لطیف، گلفر از خان خٹک، سلیم تاجک، ایم کیو ایم پختون آرگنائزنگ کمیٹی کے انچارج اسلم آفریدی اور اراکین بھی موجود تھے۔ ڈاکٹر فاروق ستار نے اپنے خطاب میں کہا کہ کراچی ملک کا معاشی حب ہے اور یہاں رہنے والی تمام قومیتیں شروع دن سے ہی پیار، محبت اور بھائی چارے سے رہ رہی ہیں لیکن بعض مفاد پرست عناصر جنہیں صرف اپنے ذاتی مفادات سے غرض ہے وہ اپنے مذموم عزائم کی تکمیل کیلئے مختلف قومیتوں کے درمیان نفرتیں پیدا کرنے کا عمل کر رہے ہیں جو ملک و قوم کیلئے کسی طرح بھی سود مند ثابت نہیں ہو سکتا۔ انہوں نے کہا کہ نفرتیں پیدا کرنے کا عمل کرنے والا کبھی بھی کسی سے مخلص نہیں ہو سکتا اور اس کے مقاصد میں امن، آشتی کے بجائے خون خرابہ اور قتل و غارتگری شامل ہوتی ہے۔ انہوں نے کہا کہ قائد تحریک جناب الطاف حسین کا فکر و فلسفہ اور نظریہ مظلوم عوام کیلئے ہے اور مظلوم عوام ملک میں پائی جانے والی ہر قومیت میں موجود ہیں اور اب ہر قومیت کے مظلوم اپنے حقوق کے حصول کیلئے قائد تحریک جناب الطاف حسین کو ہی اپنا نجات دہندہ تسلیم کر رہے ہیں اور بڑی تعداد میں ایم کیو ایم میں شمولیت اختیار کر رہے ہیں۔ انہوں نے کہا کہ سازشی عناصر جتنی چاہیں سازشیں کر لیں وہ مختلف قومیتوں کے مظلوم عوام کو قائد تحریک جناب الطاف حسین سے ہرگز متنفر نہیں کر سکتے اور تمام تر سازشوں کے باوجود نہ صرف حق پرستی کی جہد مسلسل جاری رہی بلکہ اب یہ جہد مسلسل اس جانب رواں دواں ہے جب ان سازشی عناصر کا سخت محاسبہ ہوگا اور وہ اپنے انجام کو پہنچیں گے۔ جنرل ورکرز اجلاس سے خطاب کرتے ہوئے رابطہ کمیٹی کے رکن گلفر از خان خٹک نے کہا کہ پختون قوم قائد تحریک جناب الطاف حسین کے فکر و فلسفہ اور نظریہ کو سمجھ چکی ہے اور اب وہ سازشی عناصر کی گھناؤنی سازشوں میں ہرگز نہیں آئیں گے اور شہر میں پیار، محبت اور امن سے رہ کر ایسے عناصر کی حوصلہ شکنی کریں گے جو مختلف قومیتوں میں موجود تو ضرور ہیں لیکن مٹھی بھر ہیں۔ انہوں نے کارکنان پر زور دیا کہ وہ جناب الطاف حسین کے فکر و فلسفہ اور نظریے کو زیادہ سے زیادہ فروغ دیں اور تحریکی لٹریچر کا مطالعہ اپنے معمول کا حصہ بنائیں۔

ایم کیو ایم دور جدید کے مطابق ملک و قوم کو تعلیم یافتہ اور ہر شعبے میں ترقی یافتہ بنانا چاہتی ہے، ڈاکٹر نصرت جو مالک آج ترقی یافتہ ہیں انہوں نے پہلے علم و ٹیکنالوجی میں مہارت حاصل کی اور اسے اپنی قوموں میں منتقل کیا پاکستان میں عوام کو جدید علم و ٹیکنالوجی تو کجا شعوری اور بنیادی تعلیم سے بھی محروم رکھا گیا ایم کیو ایم شاہ فیصل سیکٹر کے زیر اہتمام ”خورشید بیگم انگلش لینگویج کمپیوٹر سینٹر اور لائبریری“ کی افتتاحی تقریب کے شرکاء سے خطاب کراچی:۔۔۔۔۔7 مئی 2012ء

ایم کیو ایم کی رابطہ کمیٹی کے ڈپٹی کنوینر ڈاکٹر نصرت نے ایم کیو ایم شاہ فیصل سیکٹر کے زیر اہتمام بنائی گئی ”خورشید بیگم انگلش لینگویج کمپیوٹر سینٹر اور لائبریری“ کا افتتاح کر دیا۔ اس سلسلے میں ایم کیو ایم شاہ فیصل سیکٹر میں گزشتہ روز افتتاحی تقریب منعقد ہوئی جس میں حق پرست صوبائی وزیر خالد عمر، رکن قومی اسمبلی اقبال محمد علی، رکن سندھ اسمبلی نشاط محمد ضیاء، ایم کیو ایم کراچی تنظیمی کمیٹی کے انچارج حماد صدیقی و اراکین کے علاوہ طلبہ و طالبات، اساتذہ اور مختلف شعبہ ہائے زندگی سے تعلق رکھنے والے افراد نے بڑی تعداد میں شرکت کی۔ افتتاحی تقریب سے شرکاء سے خطاب کرتے ہوئے ڈاکٹر نصرت نے کہا کہ ایم کیو ایم علم و ٹیکنالوجی کی فیئلڈ میں 21 ویں صدی کے جدید تقاضوں سے ہم آہنگ ہو کر چلنے پر یقین رکھتی ہے اور دور جدید کے مطابق ملک و قوم کو تعلیم یافتہ اور ہر شعبے میں ترقی یافتہ بنانا چاہتی ہے۔ انہوں نے کہا کہ جو مالک ترقی و خوشحالی کی راہ پر گامزن ہیں انہوں نے پہلے علم و ٹیکنالوجی میں نہ صرف مہارت حاصل کی بلکہ اسے منظم اور مربوط نظام کے ذریعے اپنی قوموں میں منتقل کیا جبکہ بد قسمتی سے پاکستان میں عوام کو جدید علم و ٹیکنالوجی تو کجا شعوری اور بنیادی تعلیم سے بھی محروم رکھا گیا ہے اور علم و ٹیکنالوجی کی دوری کے سبب ہی آج پاکستان تنزلی کی جانب مائل ہے۔ انہوں نے ”خورشید بیگم انگلش لینگویج کمپیوٹر سینٹر اور لائبریری“ کے قیام میں کوششیں اور تعاون کرنے پر ایم کیو ایم شاہ فیصل سیکٹر کے ذمہ داران و کارکنان کو زبردست خراج تحسین پیش کیا اور ان کی اس کاوش کو صدقہ جاریہ قرار دیا۔ انہوں نے تقریب کے شرکاء پر زور دیا کہ وہ ملک و قوم کی ترقی و خوشحالی کیلئے اپنے آپ کو جدید تقاضوں کے مطابق ڈھالیں اور حصول علم کی طرف جانے والی ہر سمت کو ترجیح دیں۔ قبل ازیں ایم کیو ایم کی رابطہ کمیٹی کے ڈپٹی کنوینر ڈاکٹر نصرت نے ”خورشید بیگم انگلش لینگویج کمپیوٹر سینٹر اور لائبریری“ کا دورہ کیا اور مختلف کتب کا مطالعہ کیا۔ بعد ازاں انہوں نے ہونہار طلبہ اور مختلف شعبہ میں مہارت رکھنے والے افراد کو شیلڈ، میڈل اور اسناد بھی پیش کیں۔

جنوبی پنجاب صوبہ کے قیام سے پاکستان مزید مضبوط مستحکم اور خوشحال ہوگا، ایم کیو ایم امریکہ ایم کیو ایم امریکہ کی جانب سے جنوبی پنجاب کی قرارداد منظور ہونے پر متحدہ کی قیادت اور قوم کو مبارکباد واشنگٹن ڈی سی:۔۔۔۔۔7 مئی، 2012ء

سینٹرل آرگنائزنگ کمیٹی نے ایم کیو ایم کے بانی و قائد جناب الطاف حسین، ایم کیو ایم کے اراکین پارلیمنٹ اور پوری قوم خصوصاً جنوبی پنجاب کے عوام کو نئے صوبے سے متعلق قومی اسمبلی میں ایم کیو ایم کی جانب سے داخل کی گئی تاریخ ساز قرارداد کی منظوری پر دل کی گہرائیوں سے مبارکباد پیش کی ہے۔ اپنے مشترکہ بیان میں انہوں نے کہا کہ ایم کیو ایم اپنے آغاز ہی سے مظلوموں اور استحصالی طبقے کے حقوق دلانے کی جدوجہد کر رہی ہے اور جنوبی پنجاب صوبہ کی جدوجہد کر کے ایک بار پھر ایم کیو ایم کے بانی و قائد جناب الطاف حسین نے ثابت کر دیا ہے کہ وہ صرف زبانی جمع خرچ نہیں کرتے بلکہ عملی طور پر باقاعدگی سے پے در پے اپنے کیئے ہوئے وعدوں کو پورا کرتے جا رہے ہیں۔ انہوں نے کہا کہ ایم کیو ایم ملک کی واحد جماعت ہے جس نے ملک کو مضبوط مستحکم اور خوشحال بنانے کی غرض سے انتظامی طور پر مزید یونٹس بنانے کا فارمولا پیش کیا اور پھر تمام پارلیمانی تقاضے پورے کرتے ہوئے یہ قرارداد قومی اسمبلی میں پیش کی اور اب اس کی منظوری کے بعد سرکردہ سیاسی قوتوں کے پاس اسکی حمایت کے سوا کوئی چارہ نہیں ہے۔ انہوں نے مزید کہا کہ اب اس سلسلے کو رکنا نہیں چاہئے اور جہاں جہاں بھی مزید انتظامی یونٹس بنانے کی ضرورت ہو اس سے اجتناب نہیں کیا جانا چاہئے۔ آخر میں GOC نے جناب الطاف حسین، ایم کیو ایم کے تمام ذمہ داران، کارکنان اور دنیا بھر میں موجود حق پرست عوام کو بھرپور مبارکباد پیش کی اور کہا کہ قائد تحریک الطاف حسین ملک کے وہ واحد لیڈر ہیں جو پاکستان میں حقیقی معنوں میں عوامی انقلاب برپا کر سکتے ہیں۔

ایم کیو ایم سرجانی ٹاؤن سیکٹر کے کارکن عبدالرشید کے انتقال پر جناب الطاف حسین کا اظہارِ افسوس

کراچی:۔۔۔ 7 مئی، 2012ء

متحدہ قومی موومنٹ کے قائد جناب الطاف حسین نے ایم کیو ایم سرجانی ٹاؤن سیکٹر یونٹ خدا کی بستی کے کارکن عبدالرشید کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لوہا حقین سے دلی تعزیت و ہمدردی اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگوار لوہا حقین کو صبر جمیل عطا فرمائے۔ (آمین)

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔ 7 مئی، 2012ء

متحدہ قومی موومنٹ کی رابطہ کمیٹی نے ایم کیو ایم سرجانی سیکٹر یونٹ خدا کی بستی کے کارکن عبدالرشید، لائڈھی سیکٹر یونٹ 83 کے کارکن محمد کاشف کے والد محمد شریف، گلشن اقبال سیکٹر یونٹ A-67 کے کارکن محمد دارین کی والدہ زین النساء، لاڑکانہ زون یونٹ نوڈیرو کے کارکن علی خان کے والد بشیر محمد، ملتان زون کے جوائنٹ زونل انچارج رانا ابوبکر کے چچا رانا شمشاد خان، ناظم آباد گلہار سیکٹر یونٹ 169 کے کارکن وسیم عمر کے والد محمد عمر اور ایم کیو ایم محمود آباد سیکٹر کنٹونمنٹ یونٹ کے کارکن جمال الدین قرشی کی والدہ نسیم بیگم کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومین کے تمام لوہا حقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور لوہا حقین کو صبر جمیل عطا کرے۔ (آمین)

معروف عالم دین علامہ حسن ظفر نقوی کی خوشدامن کے انتقال پر جناب الطاف حسین کا اظہارِ افسوس

لندن:۔۔۔ 7 مئی، 2012ء

متحدہ قومی موومنٹ کے قائد جناب الطاف حسین نے معروف عالم دین علامہ حسن ظفر نقوی کی خوشدامن کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومہ کے تمام سوگوار لوہا حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

سندھ دھرتی کی بقا و سلامتی اور اسکی ترقی و خوشحالی کیلئے جناب الطاف حسین کے فکر و فلسفہ پر مکمل عمل پیرا ہوں، محمد شریف

کاہلہ سیکٹر آفس میں ذمہ داران کے اجلاس سے خطاب

حیدرآباد:۔۔۔ 7 مئی، 2012ء

متحدہ قومی موومنٹ حیدرآباد کے زونل انچارج محمد شریف نے کہا ہے کہ سندھ پاکستان کی شد رگ ہے اور قائد تحریک جناب الطاف حسین نے اس کی حفاظت و بقا و سلامتی کیلئے جو کردار ادا کیا ہے وہ قابل تقلید و قابل ستائش ہے۔ ان خیالات کا اظہار انہوں نے ہالہ سیکٹر آفس میں ذمہ داران کے اجلاس سے خطاب کرتے ہوئے کیا۔ اس موقع پر انکے ہمراہ جوائنٹ زونل انچارج ذوالفقار علی خان زادہ، رکن زونل کمیٹی رسول بخش میمن بھی موجود تھے۔ انہوں نے کہا کہ وقت و حالات کا تقاضہ ہے کہ ہم سندھ دھرتی کی بقا و سلامتی اور اسکی ترقی و خوش حالی کے لئے قائد تحریک جناب الطاف حسین کے فکر و فلسفہ پر عمل پیرا ہوں۔ انہوں نے کہا کہ قائد تحریک جناب الطاف حسین کے سچ کو دبانے اور انہیں مٹانے کیلئے ظالم و جابر تو توں نے ہزار ہا گھناؤنی و مکروہ سازشیں کیں مگر خدائے بزرگ و برتر کی حمایت قائد تحریک جناب الطاف حسین کے ساتھ رہی اس لئے تمام سازشیں ناکام ثابت ہوئیں اور آج جناب الطاف حسین کا سچا نظریہ سندھ کے ہر شہر اور ہر گاؤں میں پھیل رہا ہے۔ انہوں نے کہا کہ ایم کیو ایم کا اقتدار میں شامل ہونے کا بنیادی مقصد عوام کی فلاح و بہبود اور خدمت ہے، حق پرست قیادت پوری طرح سے سندھ بھر کے مصائب زدہ لوگوں کے مسائل حل کرنے میں کوشاں ہے اور ہماری کوشش ہے کہ پسماندہ علاقوں کو زیادہ سے زیادہ ترقی دلائی جائے۔ اجلاس سے جوائنٹ زونل انچارج ذوالفقار علی خان زادہ، رکن زونل کمیٹی رسول بخش میمن نے بھی خطاب کیا۔

ایم کیو ایم سکھرزون کے انچارج وارا کین کمیٹی کا سوگوار کارکنان سے اظہار تعزیت

سکھر:۔۔۔7 مئی، 2012ء

متحدہ قومی موومنٹ سکھرزون کے انچارج محمد قطب الدین وارا کین زونل کمیٹی نے زونل ممبر حاجی نور محمد کے بھائی محمد یامین کی اہلیہ،، یوسی 25 علی واہن کے سابقہ حق پرست کونسلر مومن خان کے بھائی عبدالمجید، یوسی 04 کے ہمدرد قیصر انصاری کے والدہ اور کپڑا مارکیٹ کے جنرل سیکریٹری حاجی محمد عمر کے والد محمد یعقوب کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انہوں نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا فرمائے (آمین)۔ دریں اثنا سکھرزونل محمد قطب الدین وارا کین زونل کمیٹی نے یوسی 08.A کے حق پرست کونسلر کرشن چندر کی اہلیہ کے انتقال پر بھی دلی تعزیت و ہمدردی کا اظہار کیا ہے۔

صوبائی محکمہ ہائی وے لوگوں کے جان و مال کے تحفظ اور ٹریفک کی بلا تعطل روانی کو یقینی بنانے کیلئے اہم شاہراہ کو فوری طور پر تعمیر کرے، فہیم احمد الطانی

میرپور خاص۔۔۔۔7 مئی، 2012ء

حق پرست رکن صوبائی اسمبلی فہیم احمد الطانی نے کہا ہے کہ گزشتہ سال برسات سے تباہ ہونے والے انفراسٹرکچر کی بحالی کو یقینی بنایا جائے۔ اپنے بیان میں انہوں نے کہا کہ گزشتہ سال برسات کی تباہ کاریوں سے میرپور خاص ڈسٹرکٹ کا انفراسٹرکچر تباہ ہو گیا تھا جسکے باعث سیوریج، پانی کی نالیوں، گلیوں، سڑکوں وغیرہ کو شدید نقصانات پہنچے تھے ضرورت اس امر کی ہے کہ ان تباہ شدہ انفراسٹرکچر کی فوری بحالی کیلئے فی الفور اقدامات کئے جائیں تاکہ آنے والے موسم برسات سے قبل ہی بحالی کے کام کو پایہ تکمیل تک پہنچایا جاسکے۔ انہوں نے کہا کہ برسات کے باعث میرپور خاص شہر کو دیگر شہروں سے ملانے والی اہم شاہراہ رنگ روڈ احمدی پورہ کا لونی کھانا کے سے لیکر یلوے پھانگ یوسی 05 تک مکمل طور پر تباہ ہو چکی ہے جس میں پڑنے والے بڑے گڑھوں کے باعث نہ صرف ٹریفک کی روانی میں بری طرح خلل واقع ہو رہا ہے بلکہ کسی بھی وقت ہونے والے جان لیوا حادثات کے خطرات منڈلا رہے ہیں۔ انہوں نے صوبائی محکمہ ہائی وے کے حکام بالا سے پر زور مطالبہ کرتے ہوئے کہا کہ لوگوں کے جان و مال کے تحفظ اور ٹریفک کی بلا تعطل روانی کو یقینی بنانے کیلئے اس اہم شاہراہ کو فوری طور پر تعمیر کیا جائے تاکہ جملہ مسائل حل ہو سکیں اور اردگرد کی آبادی کو بھی شدید پریشانیوں سے نجات مل سکے۔

ایم کیو ایم ملتان زون کے 13 اضلاع پر مشتمل 22 رکنی شعبہ خواتین زونل ورکنگ کمیٹی کا اعلان

ملتان۔۔۔۔7 مئی، 2012ء

متحدہ قومی موومنٹ شعبہ خواتین کی زونل ورکنگ کمیٹی کا اعلان کر دیا گیا، ملتان زون کے 13 اضلاع پر مشتمل 22 رکنی کمیٹی کا اعلان صوبائی تنظیمی کمیٹی پنجاب کے انچارج و سابق وزیر بلدیات سندھ محمد حسین خان نے ایم کیو ایم ملتان ہاؤس میں منعقدہ اجلاس کے دوران کیا۔ اس موقع پر صوبائی تنظیمی کمیٹی کے جوائنٹ انچارج اور سابق وزیر صحت سندھ شبیر احمد قانگھانی، ممبر پنجاب کمیٹی جاوید اقبال چیمہ اور زونل انچارج رائے خالد محمود بھی موجود تھے۔ اس موقع پر محمد حسین خان نے ورکنگ کمیٹی کی ممبران کو مبارکباد پیش کرتے ہوئے کہا کہ قائد تحریک جناب الطاف حسین ملک کو بچانے اور اسے ترقی کی راہ پر گامزن کرنے کی عملی جدوجہد کر رہے ہیں اور اس عملی جدوجہد کی بدولت آج ایم کیو ایم ملک کے کونے کونے میں پھیل چکی ہے جسکے باعث غریب و متوسط طبقے کا انقلاب کروٹ لے رہا ہے۔ اجلاس کے شرکاء سے جوائنٹ انچارج صوبائی کمیٹی شبیر احمد قانگھانی نے اظہار خیال کرتے ہوئے کہا کہ ایم کیو ایم مظلوم ہاریوں، کسانوں، وکلا، طالب علموں غرض ہر محنت کش کی نمائندہ جماعت ہے، اب پاکستان کے ہر علاقے کے مظلوم و محروم عوام میں ایم کیو ایم کا حق پرستانہ فکر و فلسفہ تیزی سے پھیل رہا ہے اور پاکستان بھر کے عوام اس نتیجے پر پہنچ چکے ہیں کہ آنے والا وقت ایم کیو ایم کا ہی ہوگا۔ شعبہ خواتین کے اجلاس میں ملتان سمیت دیگر اضلاع سے بھی خواتین نے شرکت کی۔ اجلاس میں خواتین نے قائد تحریک جناب الطاف حسین کی عملی جدوجہد اور پاکستان کے مظلوم و محروم عوام کیلئے انکی بے لوث عملی جدوجہد اور بالخصوص جنوبی پنجاب صوبہ بنانے کی عملی کاوشوں کو سراہتے ہوئے جناب الطاف حسین اور ایم کیو ایم کے ساتھ قدم سے قدم ملا کر چلنے کا عہد کیا۔ اجلاس کے آخر میں صوبائی تنظیمی کمیٹی پنجاب کے انچارج محمد حسین خان نے متحدہ شعبہ خواتین ملتان زون کا اعلان کیا۔

